


சூரியனைக் தீண்டவர்கள்



— சுவாமிநிதி.

சுமரிப்பணம்

மனிததை நேசித்ததால் மரணப்பரிசு பெற்றுக்கொண்ட மனிதன் விமலேசுவரனுக்கும், இருட்டுமேகதன் அடைபட்டுப்போகமுதல் தன்னையே மாய்த்துக்கொண்ட சிவரணிக்கும் கண்ணீரோடு 'சுமரிப்பணம்'.

- தமயந்தி -

(விமர்சனத்திற்கான உபநிஷிடு)

05-11-92 திருநெல்வேலி விமர்சனங்கள் அனுப்பியது

எம்மிடமிருந்து தொலைந்தவர்கள் நினைவாக

நமது சூரியன்
உங்களோடுதான் மரணித்தது.

நீங்கள் எழுக
உங்களோடு
நமது சூரியனும் எழுக.

நமது
சூரியன் எழுக.
சூரியனோடு
நீங்களும் எழுக.

காத்திருப்பு
காலத்தின் பணிப்புக்காக.
தானாகத்
திற்படாத படிக்கு
உங்கள் கல்லறையின்
வாயிற் சற்கள் -
காவலிற் தூதர்கள்.
நாங்கள் திறப்போம்
காலம் பணித்ததென்று
கல்லறையின் வாசலை.
நீங்கள் எழுக.
உங்களோடு
நமது சூரியனும் எழுக.

மக்களின் மௌனங்களுக்கெல்லாம்
ஓர்
கல்லறை கட்டப்பட்ட பின்
உங்கள் கல்லறைகள்
திறக்கப்படும்
மௌனம் தொலைத்த
மக்கள் திரவால்.

அதிகாலை ஆரவாரம்
அவற்றினடையுபாஸம்
நமது சூரியன்
ஒளி கொண்டு வருக -
சூரியனோடு
நிங்களும் எழுக.

ஒளியைப் பறித்து
இருளைத் தந்தவர்
ஓடி மறைவர்.
ஓடும் சூதிகளில்
ஓட்டிச் செல்லும்/ எழுது மண்ணையுடும்
மெளனம் தொலைத்த
மகன் பறிபார்.

மண்ணில் இருந்து
விண்ணைத் தொடரும்
விலங்கற்ற காற்றில்
உயரும் நமது
தேசத்தின் பாடல்

[சுமைகரி, வைகாசி, ஆனி - 1992]

கூழ்முட்டை ஓவியம்

பல வர்ணங்கள்
பல வடிவங்கள்
நிறைய தலைகள்
நிறையவே கை, கால்கள்.

நாங்கள்
வரைந்த ஓவியம்
புதினமானதும், நூதனமானதும்;
நவீனமானதும் கூட.

சிரமப்பட்டு
மிக மிகச் சிரமப்பட்டு
ஓவியம் வரைந்தோம்

என்ன செய்வது..?
கூழ் முட்டையின் ஓட்டில்
ஓவியத்தை வரைந்தோம்
தவறு எம் மேலத்தான்
இப்போது உடைந்துவிட்டது
சகிக்க முடியவில்லை
நாறுகிறது.

கைகள், கால்கள்,
தொட்டிடம்,பட்டிடம் எல்லாமே
நாறுகிறது.

[சுவடுகள் , கார்த்திகை, 1989]

ஈரமற்ற இரைச்சல்

பறி நிரப்பி வரும் படகை
வழிமறிக்கும் மணற்பரப்பு
பறித்துச் செல்லும் விதிநொந்து
கரையினில் கந்தல்கள்

தூரத்தெழும் அலைகளினை
தூங்காமல் விழிகள் நோக்கும்.
பொத்திக் கூட்டிய அத்தாங்கும் வலைகளும்
ஈரத்தைக் காணாமல்
தாழ்வாரத்தில் விழித்திருக்கும்.

நீட்டி நிமிர்ந்து
கரையினில் படுத்திருக்கும்
பாம்பரத்தின் தேகமெல்லாம்
வெய்யிலில் வெடித்திருக்கும்.

பலநாட்கள் தூக்கப்படாத
நங்கூரப் பிடியினில்
அலவாக் கரையினில்
அசைந்திருக்கும் சிறுதோணி.

ஊரிக்குவியலை
கூறுபோடும் சிறுகரங்கள்
உப்புக் காற்றை
குடித்துப் பசிமறக்கும்.

மலட்டுத் தென்னைகள்
மண்டியிட்டு உடல்சாயும்
குருத்துப் பிளந்து
குதப்பித்தீரும் பாதிப்பசி.

மீதிப்பசியை
மடியில் சுமந்து

உவர் மனைற்றரையினில்
உறங்கும் மனிதம்.

இரவின் அலைகளின்
இரைச்சல் மிதித்து
இந்துசமுத்திரத்தை தாண்டிய பேய்கள்
'மண்டாப்' பற்களுடன்
மனிதத்தைத் தின்னவரும்.

வெறுங்கூடல் மனிதம்-
பேய்களின்
பெருங்கூடல் வழியே
ஜீரணமாகும்.

சந்தையற்று விடியும்.
எதுவுமே நிகழாததுபோல்
சலனமற்று அசையும்
சந்ததி காக்கும் அலைகள்.

[சுவடுகள் , சூனி, 1990]

மரணவரம்

பொன்போர்த்த வர்ணத்தில்
உயிர்நீத்த இலைகளெலாம்
தாய்மரத்தின் காலடியில்
சரணாகதி குவிய,
எல்லாம் இழந்த மரம்
துளிர்ப்பே னினியோவென
வானத்தை அண்ணார்ந்து
வரம் வேண்டும் வேளையிலே
முகில் குவிந்து,
அணிதிரண்டு,
முச்சுவிடப் புயலாகி;
கடல் சொதித்துக்
கரைபுரண்டு
வரம் கேட்ட மரம் சாய்ந்து
தன் கருகுட் தான்புதையும்
-வரம்ந்த வானிப்போ
என்ன நேர்ந்ததென
பூமிசைக் கேட்டால்....?

[சுவடுகளி, பங்குனி, சித்திரை 1992]

எழுந்துவரும் எமதுகாலம்

கரைவந்த பேரலை
கடலுள் மீளவும்
மரம் மொய்த்த இலைகளும்
சருகாய் காற்றினில்.
குவிந்தகரு முகில்களும்
மழையாய் கடலினில்.

தூற்றிய பதரோ
காற்றில் மிதக்க,
குவிந்த அரிசியோ
மறைந்து போனது.

விடியும் என்று காத்துக் கிடக்க,
வெளிச்சங் கொஞ்சம் மட்டும்வந்தது.
சூரியன் எங்கே என்று தேட
பெருமுகிலொன்று கையை விரித்தது.

சோற்றுப் பாணை அழுதுவடிய
தண்ணீர் குடமும் வற்றிப் போனது.
யௌவனம் பாடும் புலவர் படைக்கு
பசித்த மனிதன் கருவா யானான்

பாடிப் பாடிப் புலவர் களைக்க
பசித்த மனிதன் மடிந்து போனான்.
சுவத்தை நீட்டி நிமிர்த்திக் கிடத்தி
புதிய மரணக் கவிதை நூற்று.

சென்ற அலைகள் மீள வருக
உதிர்ந்த இலைகள் துளிர்ந்தே எழுக
மழைநீர் பூமி நனைக்கப் பொழிக
பெருமுகில் விலத்திச் சூரியன் எழுக.

அழுது வடிந்த சோற்றுப் பாளை
சிரிக்குங்காலம் எமக்கே சொந்தம்
எமது பசிபை விலையாய் பேசும்
கள்ளப் புலவார் ஓடி மறைக.

நிலத்தை உழுது விதைத்தவர் நாங்கள்
அறுவடை செய்ய உமக்கேதூரிமை?
வரப்பை விட்டு வெளியே போங்கள்
எங்கள் பூமி எமக்கே சொந்தம்.

விதைப்பு

பூமியிலிறங்கி

நீளிப்பூலை பனிகே மயும்

சொர் காலையில் நான் இறந்தேன்.

நான் இறந்தேன்.

எப்படியோ இறந்தேபோனேன்.

என் முகத்தில் விழுகிகாமலி

முகிலி

முகம் மறைத்த சூரியன்

முகம் காட்டாமலேயே

கடலி புதைந்நேபோனான்

அவன் புதையுமீபோதே

என்னையும்

அவரிகள் புதைத்தனர்

அவரிகளெனைனைப் புதைத்தலிடே

எனது

சமாதியினை தலைமாட்டில்

ஏ. கேயை நாட்டி

அதன் தலையி

இரும்புத்தொப்பியைக் கவிழ்த்து

இன்னொரு தேசத்தின்

'சலியூட்' அடித்தனர்.

பிரிவு

சபதமெடுத்திக்கொண்டனர்.

"உள்ளைப் புதைக்கவில்லைத் தோழனே

விதைத்தவிட்டோம்" என்றனர்.

அவர்கள்

என்னை விதைத்தவிடத்தில்

விளைந்ததெல்லாம்

எருக்கு, கள்ளி, இளம்ப

ஏதோவெல்லாம்.

என்னை

விதைத்தவிட்டுப் போனவர்களே

மீண்டும் வரவில்லை.

வரவேயில்லை.

நேறிய

பனியுலரா நேரத்தில்

பனம்பாத்திபோல் எழுந்த

புதிய சமாதரி

இரகசியமாய்ச் சொன்னது

"அவர்கள் ஒருவரையொருவர்

விதைதழுகி கொண்டனர்" என்று

ஒருதுண்டுப் பாணும் நானும்.

எனக்காக அரிபட்டு
அறுந்து துண்டாகி
நேற்றைய கறியால்
சாயம் பூசிக் கொண்ட
ஒருதுண்டுப் பழையபாண்.

பசியின் கெடுவில்
வயிற்றில் விழுந்த
சற்று நேரத்தின் பின்
சமா வைக்கும்
மேளதாளங்களோடு.

வெளிநாடு, வெளிநாடு
கனவுகளும்
அறுந்து துண்டுதுண்டாய்
சீரழிந்து ஓடுகிறது.

சவர்காரக் கணங்களால்
இடுப்புடைந்து
படுக்கையில் வீழ்ந்தால்
கெட்ட கனவுகள்
தூக்கத்தோடு சமர் புரிந்து
வெற்றிவாகை குடும்.

சோர்ந்த உடல் சுமந்து
மீண்டும்
சவர்காரக் கணங்களுக்குள்
உடைந்து நொறுங்கும்
கனவுகளைப் போல்

கட்டக் கட்ட உடைக்கப்படும்
இரண்டாங் குறுக்குத் தெரு வீடு.
இடிபாடுகளிடைபேயும்
புதைந்தன சில கனவுகள்

களைப்பு, இடுப்புடைவு
ஆனாலும்
துண்டுப் பாணேனாடு போரிட்டு
இடிந்த வீடு மீண்டும் எழும்பும்.
இது
பிரதான கனவு.

எங்கடை மரம்.

எங்கடை முச்சந்தி
வடக்காலை ஆலமரம்

விரிஞ்ச தலை,
நிறையக் கிளை.
பருத்த மரம்
சரியான மொத்தம்
பத்துப்பேர் வேணும்
கட்டிப் புடிக்க

ஆணீவேர் கண்டு
விழுதுகள் அடங்கலும்
ஆறேழு தலமுறையா
எங்கடை கதைதான்.

இலைகள்,
இலைகளினர் நரம்புகள்,
காம்புகள்
எல்லாங் கூட
எங்கடை கதைதான்
வேரோடி இருக்கும்.

எல்லாக் கதையளும்
தனக்குள்ள புதச்சு
தலைய அசைக்கும்
பைத்தியம் போல.
நெடுகலுமில்ல; அப்பப்போ.

இப்ப கொஞ்ச நாள்
பட்ட கொங்கைகள்
முறிஞ்சு விழுகுது.
அடிக்கடி விழும்.

கச்சான் கிழவி
விறகுக்கெண்டு
முந்தியெல்லாம்
கொண்டு போசும்

புகையுதெண்டு
கிழவி இப்ப
எடுக்கிறதில்ல

புகையுந்தானே.
தலைமுற வழியா
எங்கட கதையள
கண்டு கேட்டு
நொந்த மரம்;
தனக்குள்ள புகைஞ்சு
புகையினர் சுருளை
கிளைகளுக் கூதி
கொப்பை உடைச்சால்
புகையுந்தானே?

பாவம் மரம்.
முந்தி;
பாவம் என்ன
செய்ததோ தெரியா
எங்கட கதையளக்
கேட்டு நொந்து
வருந்தி வருந்தி
அழுந்திச் சாக?

தென்றலாயிருப்பினும்

அசைவன அசையட்டும்
ஆடுவன ஆட்டட்டும்
ஊர்வன ஊரட்டும்
இப்போதைக்கு என்னை
விட்டுவிடு.

காற்றில் அசையும் பூக்களையும்,
அலையில் ஆடும்
வெண்ணுரைக் குமிழ்களையும்,
சிறைப்படாமல் ஊருகின்ற
சின்னத் தென்றலையும்
இப்போ என்னால்
ரசிக்க முடியாது.

பூங்காற்றும்
சுடும்வேளை கிது
பூக்களை எப்படி
என்னால் ரசிக்க முடியும்?

பட்டினி அலையில்
அவைக்கழியும் வயிற்றோடு
அலையின் எச்சங்களை
நான்
எங்கனம் ரசிப்பேன்?

எனது பசியை
முதலில்
நீரிக்க முடியுமா உன்னால்?
கில்லை:

எனது தாகத்தையாவது
 போக்க முடியுமா பார்?
 பசி, தாகம்
 கிவைகள்
 கிவைகளாகவேயிருக்க
 கியற்கையை ரசிக்க
 எப்படி முடியுமென்னால்?

எனது பசி, தாகம் தீரட்டும்
 அதன் பின்பு வா.
 கியற்கையின் வதனங்களை
 நிறையவே ரசிப்போம்.
 சாவகாசமாய் உட்கார்ந்தே
 பேசுவோம், எழுதுவோம்.

வேண்டுமானால்
 கிப்போ எனது
 தீயிலும் வேகாத
 தீய துயரங்கள் தீரும் வழியை
 பேசுவோம்.....

பட்டினி உலையில் கொதிக்கும்
 என் குழந்தைகளின்
 பசி வயிற்றை
 சிறிது சிந்திப்போமே....

போ.... போ....

நீ

ஜீரணமாவதற்காக

தென்றலைப் பருகுவீவர்.

தென்றலாயிருப்பினும்

காற்றைக் குடித்து - என்

தாகம் தணியாது, பசியும் தீராது

போ போ....

நம்பிக்கை

நேற்றிழந்த சூரியனை
மேந்திசையிற் தேடினோம்
நெற்றியிலே விபர்வைகளும்
வற்றித்தான் போயின

இலையழிந்த மரங்களெல்லாம்
இனிப் பூக்கும் என்று
கீழ்த் திசையிற் பூத்துவரும்
கீறல்கள் புகலின

இழக்காத நம்பிக்கையும்
இறக்காத உணர்வுகளும்
இதிற்தானோவென்று
இருக்கின்றோம் காத்து.

நியாயாதிபதிகள்

தேகம் நொயிநிகி
இரத்தம் கசிநது
கிவிபிரியும் தருணதீழி
"அவர்களிலொருவன்" காதோரம் சொன்னான்
"இருந்தாலும் உனது மரணம்
அநியாயமானது" என்று

ஆயிதம்

உயிர் தொலைத்த உடலையும்
வதைத்து மகிழ்வுற்றனர்.
நான் செத்திப்போனேன்.
அநியாயமாயித்தான் செத்தேன்.

உடைந்த உதிரிந்திப்போக
எஞ்சிய கைஞ்சுவரிகள்
நியாயப்படுத்தின
எனது மரணம் சரியென்று.

வாழ்க ஈழப் பெருஞ்சுவரிகள்!

நம்பிக்கை மீதான நம்பிக்கையில்...

இடைவிடாத பயணம்.
இன்றுவரை
வெட்ட வெளியில்.
அடிவானின் கீழ்
அமிழ்ந்திக் கிடக்கும்
எனது கிராமம்
இன்னும்
மேலெழவில்லை
நம்பிக்கையும் தேயவில்லை
களைத்துப் போன கால்களுக்கு
ஆறுதல் கூறி
பயணம் தொடர்கிறது.

விழிகள் கூர்மையடையும்
வெளிகளுக்கப்பால்,
எங்கேயாவது

ஓர்
பனையின் தலைதானும்
புலப்படாதா என்று.
இதுவரை இல்லை.

இருட்டுக் கூடையள்
பாம்பெனப் பூமி
மசூடி வாசித்த
பொழுதும் போனது.

பயம்
கவலிக் கொள்ள முயற்சித்து
பின் தொடரும்.
விரட்டியபடி இன்று வரை.
நம்பிக்கை; நம்பிக்கை;

நம்பிக்கை மீது நம்பிக்கை வைத்து
நடை நீட்டி
பயணம் விரிகிறது.

எனது கிராமம்
எனது கிராமத்தில்,
எனது தோட்ட விரிப்பில்,
தென்னங்கால்கள் புதைந்த
தெளிந்த மணல் மேனியில்
எனது கால்கள்
தரிப்புக் காணும்வரை
பயணம் நீளும்.
நம்பிக்கை மீது கொண்ட
நம்பிக்கையோடு.

அறிவித்தல்

மரணத்திற்குப்பால்
மோட்ச நரகம் உண்டாம்.
அது கிடக்கட்டும்
எமது நிலம்
எப்போது மரணித்தது
நரகத்தில் துவண்டுபோக?

தண்டனைக்குரிய
பாவாத்மாக்கள்
எல்லா மக்களுமா?

பமதர்ம பதலிக்கு
நீங்கள்
எல்லோரும் போட்டியிட
எங்களது மரணம்தானா
வாக்குச் சீட்டுக்கள்?

கந்தக உலையில்
மனிதச் சோறு சமைக்கும்
எல்லா யமர்களுக்கும்
சமமாய் கொலையுரிமை
வழங்கிய வள்ளல் யார்?

பாசக் கயிறின்றி
எனது கேள்விகளுக்கு
விடைசொல்ல வந்தால்
எந்த யமரையும்
சந்திக்க தயாராவேன்.

வேவு

காய்ந்து கலகலத்த
வேலியோரச் சருகிடையுள்
பூச்சி, பூரான் சரசர்ப்பும்
யமன் கணைப்பாய் நடுங்கவைக்கும்.

மரணம் திரிகிறது,
மரணம் திரிகிறது.

கடைவாயால் நுரைதள்ள
வேட்டைநா யுருவெடுத்து
கடைக்கோடித் தெருபிறந்து
கட்டுப் படலைவரை
மரணம் திரிகிறது.

வீட்டுமுந் தானைக்குள்
சாவுகவ்வா மனிதமொன்று
உயிர்சுமந்து மூலைக்குள்
பாரமுயி ரெனவிருக்க,
குழைதொலைத்த மாதுளையோ
முற்றத்திற் கொப்பசைத்து
இருட்காற்றில் நடுநடுக்கம்.

குழியுட் புதைந்ததிரு
விழிகள் இமைமுடா-
- தெரிதல் சுமந்தபடி
மெலிந்தமா துளைமறைவில்
உடல்மறைத்து இருள்வேவ
தெருவெல்லாம் படர்ந்திருக்கும்.

வேலியோரச் சருகரைந்துந்
சத்தமில்லா தூர்ந்துவரக்
கற்றதந்த மரணங்களாம்.

இருளவளை விழுங்கிநிற்க
அவள்விழிகள் இருள்விழுங்கி
மைந்தனுயிர் காப்பதற்காய்
மறைந்துவேவில் விழித்திருப்பாள்.

[சுவடுகள், பங்குனி, சித்திரை 1992]

ஒருபாடல்..

கரைதனி வாடும் இலைகளி னோரம்
தென்றலும் மெல்ல இசைபாடும்
கரைதனில் மேவும் அலைகளினீரம்
கவிதைகள் கீறும் மணலோரம்

மலைமுக டோரம் சுருமுகில் மேவும்
பாறையி னோரம் பனி தூவும்
மலரிதழ் மேலே தேனிகளுநரும்
மணங்கமழ் பூவும் தேன் தூவும்

ஒரு மனு மனமந்தக் கரைதனிலே
தனிமையிற் சூயருறும் நிலையினிலே
இயற்சைகளின் வதனமும் கடுகிறதே
இருப்பதும் சுமையெனக் கனக்கிறதே.

இருவிழி கரைதனில் நீர்க்கோடு
தூசெனக் காற்றினில் மனக்கோடு
கோடுகள் சேர்ந்தொரு கோலமென
காலத்தில் வந்துகை சேராது?

[சுமைகள் , சிடி, சிவணி, 1992]

காயீனிகள்

கிழகிகை சிவகை வைத்தோம்.

இருளின் சூளிகையில்

இரத்தத்தால்.

ஓ பிதாவே!

பிதாவுக்கும் பிதாவே!

இரட்சணியத்தின் உறைவிடமே

ஐம்பதில் மூன்று மணிகளை உருட்டி

உமது

ஜெபவேளை முடியுமுன்பே

பள்ளியிலிருந்த சூபல்களின்

தொழுகைக் குரல்கள்

பரலோகம் நோக்கி

உமது செவிகளை

கூக்குரல்களாய் எட்டிடச் செய்தோம்.

என் பிதாவே!

சூபலின் குருப்பத்தினரையும்

முலை சூப்பிய பச்சைக்குழந்தை உட்பட

உமது திருப்பாதங்களில்

பலியிட்டோம்.

ஓலீலாத் தலைகள் சீவி
 மொடீடைபறிந்த வாடிகளை
 அடுத்த வேடையின்
 கட்டளை பிறகிழுவி
 தீடித் தடுக ழண்டவரே, ழளிபவரே.

ழிப்பாகிசி பீரநிஷிகளாலும்,
 கத்தி, வாளி, பெளலிய, தீயாலும்
 மாஜடத்தைச் சாகடித்தல்
 சலிதழிப் போயிறழ.

மாஜடத்தின்
 முகத்தைப் பிராணம்
 குரலவளையின் முடிசைச
 கடிதழித் தீண்ட
 வயிறை
 பற்களால் கிழிதழித் குடலெடுத்த
 ஈரலையும் உண்பதற்கு
 பிதாவே உமது
 அழமதி வேணுகிறோம்.
 அழவும் இப்பொழுதே.

இருட்டில் சிவநகர் கிடக்கும்
கிழக்கிலேயே
சூரம்பித்சுவிட அஹமதி வேண்டும்.

அம்மா, அக்பர்
நெளபியா, உஷாநாவிருந்தே
தொடங்கி விடுகிறோம்.

சலித்சுபி போயிற்று ஆண்டவரே
சலித்சுபி போயிற்று.

மாஸ்டத்தை
சூழ்தங்களால் சாகடித்தல்
சலித்சுபி போயிற்று.
கட்டளையிருக்கி தந்தையே
காத்திருக்கிறோம் பனிமுடிக்க.

இன்னொரு பாடல்

பூபாள நேரத்தில் ஒரு பாடல்- பூங்
காற்றோடு எனை வந்து தீண்டிடுதே
காற்றிலந்த கவிதைகளை கரைத்தவன் யாரோடி
கரையின்வெண் மணலில், கவிதைகள் விதைத்து
நடந்தது யாரோடி?

பாறையின் மேனியில் மோதிடு மலையிற்தன்
சோகங்கள் கரைத்தானோ...?
அந்தச் சோகங்கள் எந்தத்
தீயிலும் வேகா தென்றவன் நடந்தானோ
நடந்தவன் சுவடுகள் கரையிற் கண்டேன்- அந்தச்
சுவடுகள் பற்றி நான் தொடர்வேன்
யாரவன் கூறடி தோழியென்றேன்- அவன்
மனுவெனக் கூறி நீயகன்றாய்
நான் தொடர்வேன்.. அவன்
சுவடுகள்பற்றி நான் தொடர்வேன்..

பூமியின் மடிதனில் ஓடிடும் அருவியில்- வெண்
மேகங்கள் கரைந்தனவோ
அந்த மேகங்கள் எந்தச்
சாபங்களோடு சோகங்க ளானதுவோ
மிதந்தது மூங்கிற் குழல் அலையில்- அந்தக்
குழலும் துயரம் பாடுவதேன்
யாரவன் கூறடி தோழியென்றேன்- அவன்
மனுவெனக் கூறி நீயகன்றாய்
நான் தொடர்வேன்... அவன்
சுவடுகள் பற்றி நான் தொடர்வேன்..

கவிதை

விளங்காமலி ஓடுப்பவைகளை
தலைமேறி கொண்டனர்
கொண்டாடனர்

ஆகாகா அருமை
அருமையிடு அருமை.

சனங்களுக்கு
விளங்கும்படி நீ சொல்கிறாய்
விளங்கச் சொன்னால்
அவை
வழங்காதவற்றின் வகுக்கப்படும்.

வாரித்தைகளுக்கு வாரித்தைகள்
தொடர்புகளை அடிதலிடு
சம்பந்தமற்றவற்றை
தொக்கலாக்கிச் சொல்
அவைதான் அருமை.

நீ போ. . . .
எண்ணிவிட்டு

இனிமுகொஞ்சம் தள்ளிப்போ
 சிலம்பமாட எனக்குத்தெரியாது.
 என்ற ஆசை
 என்ற அபிபு
 என்ற சனங்களுக்கு
 நான் சொல்லறது விளங்குது.

என்ற சூசியப்பு
 நான் சொன்னதிகள
 மெட்டுக்கிடீபி பாடுறார்
 என்ற அம்மான்
 பிற்பாட்டிமுக்கிறார்
 என்ற சனங்கரி
 ரசிக்க முடியும்துக்குச்சுகரி
 அமுதுகுகள், கோப்பப்படுகுகள்
 சிரிக்குகுகள், யோசிக்குகுகள்
 நான் சொல்லறது
 அதுகளுக்கு விளங்குது
 அது போலும்
 நீ போ...
 என்னைவிட்டு
 இனிமுகொஞ்சம் தள்ளிப்போ

சூழலும் வேலிகள்
வேலிகளுக்கப்பால் மதில்கள்
அதற்குள்ளேயே
அவர்களோடு நயும்
மூச்சுத்திணறிச் செத்திப்போ.

காற்றாய்,
காற்றோடு காற்றாய்
சுத்திரமாய்
எனது சொற்கள் திரியும்.

எனது ஆச்சி
எனது அப்பி
எனது சனங்களுக்கு
நான் சொல்லறது விளங்குக.

மீள வேண்டும்

இரையுங்கடலின் அலையுங் கரையும்
 கரையில் வீரக் கரும்பாறைகளும்
 பாறைகாக்கும் ஒற்றைக் கொக்கும்
 கொக்கின் பிடியிற் தப்பும் மீனும்
 மீன்கள் நிரப்பி அசையும்படகும்
 படகிற் கேட்கும் அம்பாக்குரலும்
 குரலும்வாளை உரசும் கூத்தும்
 கூத்து முடிந்த கொட்டகைத் தரையும்
 கொட்டகைத் தரையில் உதிர்ந்த மணியும்
 மணிகள் தேடும் சிறுவர் படையும்
 படையாய்த் திரளும் முள்ளிக் கொடியும்
 கொடியில் லுலருஞ் சிறகு வலையும்
 வலையிற்சரியுஞ் சுங்கன் கிளையும்
 கிளைமுள் சிலிர்த்த கிழாச்சி மரமும்
 கிழாச்சி மரமும் கண்ணாத்தீவும்
 தீவுகள் ஏழு சூழ்ந்த என் கரையும்
 கரையில் லோலைக்குடிசை நிரையும்
 நிரையாய்ச் சடைத்த ஈச்சை மரமும்
 ஈச்சை மரத்தில் பழுத்த குலையும்
 குலைகள் தொங்கும் தென்னங்காடும்
 காட்டில் மணக்கும் நொச்சிப் பூவும்
 பூக்கள் சிரிக்கும் முகட்டைக் கொடியும்
 கொடிகள் படர்ந்த கள்ளி மரமும்
 மரங்கள் நடட் பாட்டன் நினைவும்
 பாட்டன் நினைவாய்ப் பருத்த புளியும்
 பருத்த புளியின் பரம்பரைக் கதையும்
 கதைகள் சொன்ன ஆச்சி முகமும்
 முகத்தில் உப்பு படிந்த சனமும்
 சனங்கள் வளர்த்த நெய்தற்கலையும்
 கலைகள் திரிந்த நரையான் தீவும்
 நரையான் தீவின் வீழி ஒதுக்கும்
 வீழி ஒதுக்கின் வெள்ளை மணலும்

மணலை அரிக்குங் கிழக்குக் கடலும்
கிழக்குக் கடலில் உதிக்கும் பொழுதும்
பொழுது புதையும் மேற்குப் பனையும்
பனையின் தலையில் நங்குக் குலையும்
குலைகள் விறக்கும் இரட்டுக் கதையும்
இன்னும் இன்னும்..

எண்ணைப் பிரிந்த எனது தேச
வளையும், வளப்பின் எழிலுஞ் சிறப்பும்
சூதல்வெண்ட கடலும் கரையும்
எல்லாம் எனக்கு மீள வேண்டும்.

பார்க்க ரசிக்க, பேச, எழுத
கதந்திர மனுவாய் இவற்றைச் செய்ய
மீண்டும் எனக்கு வேண்டும் இவைகள்
யாரிடம் சென்று விண்ணப்பம் செய்வேன்!
பனிமலைச் சுவரில் பட்டியல் எழுதி
பனிமுகிலிடமா முறையிட்டழவேன்?

சூரியனைத் தீன்றவர்கள்

சூரியனைப் பிய்த்து
தம் சீடர்களுக்கு அதை அளித்து
அவர்கூடியதாவது :
அனைவரும்
இதனை வாங்கித் தின்னுங்கள்
இது
உங்களுக்காக கையளிக்கப்படும்
என் அதிகாரங்கள்
இதனை உட்கொள்ளும் நிமித்தம்,
ஒளியின் மீதான ஆட்சியையும்
இருளின் மீதான ஆதிக்கத்தையும்
நீங்கள் அடைகிறீர்கள்

எனது ராஜ்ய பரிபாலனத்தின்
திறவு கோல்களை
உங்கள்
இடுப்பிலும் தோளிலுமாகச்
சுமத்துகிறேன்.

அவர்கள் எலும்புக் கூடுகளின் மேல்
உங்கள் இருப்பும்,
உங்கள் அனைவரின்
எலும்புக் கூடுகளின் மேல்
எனது இருப்பும்
எனதேயான சித்தம்

ஒன்றை மட்டும
நானூங்களுக்குச் சொல்கிறேன்.
ஆயுதங்களின் மீதான
நம்பிக்கையையும்,
அராஜகங்களின் மீதான விசுவாசத்தையும்
வலுப்படுத்துங்கள்

ஏனெனில் தண்டிக்கும் அதிகாரம் மட்டுமேயன்றி
மன்னிக்கும் அதிகாரம்
உங்களுக்கு வழங்கப்படவில்லை

எவ்வொருவனை நீங்கள்
மரணத்திற்கு தீர்வையிடுகிறீர்களோ
அவனது மரணம்
எனது நித்திய அரசின் ஓர்
செங்கல்லுக்குச் சமானமாகும்

நீங்கள் ஒவ்வொருவரும்
கடு குழலின் மீது
பிரமாணிக்கமாயிருங்கள்

உங்கள்
தூக்கத்தின் துணையாக
துப்பாக்கிகளே
என்றென்றும் இருக்கக் கடவதாகி
துப்பாக்கியை இழக்கும்
எவ்வொருவனும்
எனது
மந்தைகளை மேய்க்கத்
திராணியற்றவனாவான்

இயற்கை மரணம்
உங்களை அணுகாதபடிக்கு
செய்ய வேண்டியது
எனது
பேரரசின் கடமை என்பதை மறவாதீர்


பூமி என்கும்
வானத்து மீன்களைப் போலவும்,
கடற்கரை மணலைப் போலவும்
மாணுடத்தின் பிணங்களை
பல்கிப் பெருகச் செய்யுங்கள்

எனது அரசின் வரலாறு
மனிதக் குருதியால்
எழுதப்படும் என்ற
தீர்க்கதரிசிகளின் வாக்கு
நிறைவேறக் கடவதாக !

-சரிதீரர்- 10/11/1990

മിഥുനം

சூரியனைத் தீண்டுவர்கள்



செந்தி